

અગિયારમી મોહરમ (શામે ગરીબાં)

મજલિસ વિષે :

શામે ગરીબાં એટલે લૂટાઈ ગયેલાઓની સાંજ. હઝરત ઈમામ હુસૈન (અ.)ની શહાદત પછી શોહદાએ કરબલાની લાશો મુબારક પર ઘોડાઓ દોડાવવામાં આવ્યા હતા. અહલેહરમના તંબુઓ લૂંટી લઈને તંબૂઓમાં આગ ચાંપવામાં આવી હતી. એ વખતે વતનથી દૂર થઈ ગયેલા અહલેબૈતના પ્રવાસીઓ માટે ઉપર આભ અને નીચે ધરતી સિવાય બીજો કોઈ સહારો ન હતો. અહલેહરમમાં હવે સ્ત્રીઓ અને બાળકો જ બાકી રહ્યાં હતાં. પુરુષોમાં માત્ર હઝરત ઈમામ ઝૈનુલ આબેદીન (અ.) જીવતા હતા અને એ પણ બીમારીના લીધે બેભાન અવસ્થામાં હતા. અહલેહરમે તે વિકરાળ રાત ઠંડી રેતી પર બેસીને પસાર કરી હતી. અહલેબૈતના ચાહકો માટે એ સાંજ અને રાત અત્યંત દુઃખપૂર્ણ અને ગમનાક છે. એ સાંજે ઈમામ હુસૈનના અઝાદારો પોતાની શાહઝાદી જનાબે ફાતમા ઝહરા (અ.)ને પુરસો આપવા માટે એકત્ર થાય છે અને અહલેહરમ પર પડેલાં સંકટોને યાદ કરીને ખૂબ જ રુદન કરે છે, અહલેહરમના દુઃખમાં સહભાગી અને આ રીતે હઝરત ઈમામ હુસૈન (અ.) પ્રત્યેની પોતાની અકીદત પ્રગટ કરે છે.

આ રાતે મગરેબૈન પછી શામે ગરીબાંની મજલિસનું આયોજન કરવું જોઈએ જેમાં હકીકતની ઝાંખી કરાવે તેવા મસાએબ વાર્ણવવા જોઈએ.

અગિયારમી મોહર્રમની મજલિસમાં મસાએબ આ બધા વિષયો ઉપર પઢી શકાય :

1. હઝરત ઈમામ હુસૈન (અ.)ની શહાદત પછીનો બનાવ.
2. ખૈમાઓને પાયમાલ કરવા.
3. ખૈમાઓમાં લૂંટફાટ.

